

Nógvir føroyingar ætla sær til HM



Fótbóltur: Fyrrapartin í gjár hevði FSF fingið ikki færri enn 267 bíleggjar úr Føroyum um atgongumerki til HM-endspælið í Fraklandi í summar

EMIL L. JACOBSEN

Um eitt hált ár byrjar HM-endspælið í fótbólti, sum verður í Fraklandi. Føroyingar kunnu bíleggja atgongumerki til HM-dystirnar gjøgnum FSF, og áhugin tykist vera rættiliga stør-

ur. Fyrrapartin í gjár hevði FSF fingið ikki færri enn 267 bíleggjar frá føroyingum, sum vilja sleppa til HM-dystirnar.

Tað eru serliga dystirnir hjá Danmark og seinastu avgerandi dystirnir, sum fólk vilja sleppa at siggja Summi hava sligið seg saman og bílagt 30 atgongumerki til onkran dyst.

Tey, sum ætla sær at fáa atgongumerki gjøgnum Fótbóltsambandið, mugu nú bera skjott at, tí tey skulu bíleggast aðrenn leygardagin (í morgin). Mánadagin verða bíleggjarnar so

sendar víðari, og so gongur ivaleyst eitt sindur av tíð, aðrenn nakad frætlist aftur FIFA vil ikki senda atgongumerki út til keypararnar ov skjótt, tí vandi er fyri, at keyparin selst tey víðari. Vandin í hesum er millum annað, at áskoðarar hjá báðum liðum koma at sita saman, og av trygdar-ávum royna fyrrreikarnir at sleppa undan hesum.

HM byrjar 10. juni við dystinum millum Brasilía og Skotland, og fyrsti dystur hjá Danmark verður 12. juni í Lens móti Saudi Arabia. HM endar við finaluni 12. juli.

Nógvir føroyingar ætla sær til Fraklands í summar fyri at hyggja eftir monnum sum Brian Laudrup
Mynd: Jens Kr. Vang

Johan Mortensen, umboðsmaður fyri útlendsk oljufeløg:

Haldið tíðarætlan fyri útbjóðing

JAN MULLER

-Vit mugu ikki víkja frá koyrætlanini fyri oljuleit-ing við Føroyar men halda okkum til ta tíðarætlan, sum er stungin út. Hetta sigur umboðsmaðurin hjá stóra oljufelagnum Amerada Hess í Føroyum, Johan Mortensen, nú tað frætlist, at oljuprisirnir eru á veg niður eftir og tað um somu tíð er biligan og lættar at koma fram at oljuríkiðmnum í Ruslandi og øðrum londum har nærhendis.

Johan Mortensen visir á, at oljuprisurin er fallin nógv seinastu dagarnar og liggur nú á umleið 15,50 dollar. Orsøkin til hetta er m.a. í desember 97 hækkaði OPEC framleiðslukvotuna

pr. dag. Figgjartupulleikarnir í fjareystri gera, at minni verður keypt har av olju. Í vikuni gav ST Irak loyvi at byrja at útflyta olju fyri matvørukeyp. Veturin í Europa og USA er sera lýggur og ger tað, at oljunýtslan ikki veksur sum vant er hesa tíðina.

Johan Mortensen sigur, at vanligu rokna oljufeløg við, at söluprisurin ikki skal fara undir 16 USD fyri tunnuna fyri at dekkja útreiðslur og hava vanhagan vinning.

Um ein tekur økið vestan fyri Hetland og setir tað upp imóti lækkandi oljuprisinum, so ger t.d. ein prisur upp á 14 USD, at áhugin fyri at arbeiða í hesum økinum við teimum sera stóru útvinningsútreiðslunum

verður at minka og er sera ivasamur.

Menn vænta, at prisurin fer upp aftur og verður tósáð um ein meðalpris upp á 17 USD fyri 98.

Hvat gassmarknaðinum viðvíkur so er hann betri og meira stabilur og verður ikki handlaður dag fyr dag men byggir meira á efturspurning og útbøð.

Roknað verður við, at oljunýtslan verður at toppa um ár 2012 og verður avloyst av alternativum orku-keldum og gassi. Gass verður framfríðar brennievnið Marknaðurin í Europa fer at vaksa við 70% næstu árin.

Av tí at nógv protein eru í olju verður eisini mett, at olja fer at verða nýtt sum

fóðievni í framtíðini.

Øll henda gongdin kann eisini fáa stóra ávirkan á hvussu verður við eini framtíðar føroyskari oljuvinnu sigur Johan Mortensen.

Óttast gongdini

Hann visir m.a. á, at russar hava liberaliserað olju-marknaðin sera nógv, soleiðis at útlendsk feløg nú kunnu eiga feløg í Ruslandi 100%. Nógv olja er til í Ruslandi og hon er bilig at fáa upp. Alt hetta kann vera ein „hóttan“ móti útviklinginum í Føroyum, har tað ræður um at koma í gongd við oljuleit-ing.

Umboðsmaðurin hjá Amerada Hess heldur tað hevur alstóran týdning, at vit føroyingar halda okkum til tíðarætlanina fyri eini útbjóðingargrund, sum skal vera til vaks og soleiðis at oljufeløgini sleppa veruliga til arbeiðis longu í 99. Hesin koyrplanur er skilagóður og góðtíkin av oljuverðini.

-Vónandi verður ikki víkt alt ov nógv frá hesum. Tað skal ikki nógv til, at áhugin fer onkra ádrastadni. So eg seti vónina til, at oljuleig-

gávan verður samtykt í januar, soleiðis at tað kann farast undir eina lisenrundu stutt eftir.

Johan Mortensen visir eisini á, at vónirnar til at finna gass við Føroyar eru stórar og heldur hann, at tað hevði verið ótrúliga gott, um vit funnu nógv gass, sum helst fer at gerast framtíðar brennievnið.

-Finna vit gass á føroyskum øki, so merkir tað helst, at her verður gjørdur ein gassterminalur, ið fer at skapa nógv arbeiði og inn-tøkur til samfelagið.

Johan Mortensen heldur annars, at vit føroyingar mugu til at hugsa meira globalt ikki minst tá talan er um olju. Vit mugu til at fylgja við, hvat hendir á hesum øki ádrastadni í verðini og spyrja hvørja ávirkan gongdin har hevur á okkum sum ein komandi oljuframleiðandi tjóð - hóast vit enn ikki hava funnið nakra olju. Men vit mugu til at hugsa sum ein oljuframleiðandi tjóð uppá longri sikt.

Góðar vónir um fiskvinnu

Johan Mortensen leggur áfrat, at tað sum kann stabi-lisera ein føroyskan búskap er ein oljuvinna og einki annað.

-Vit hoyra politikarar og aðrar siga, hvussu svikaligt tað er við fiskivinnuni og eftir 23 ár í fiskivinnuni, kann eg bara taka undir við tí.

Johan Mortensen heldur tó, at vit fara at hava hækkaandi fiskaprisir og er tí ikki samdr við teimum, sum halda, at fiskaprisirnir verða nógv ávirkaðir av stóðuni í fjareystri. Gjaldoystri er eisini við okkum, tí pundin er høgt í løtuni og tað ger, at vit fáa meira fyri okkara fisk. Eisini dollarin er høgur, so hetta kompenserað nakad fyri hækkaði oljuprisin.

Sum fyrrverandi fiskasölumaður so heldur Johan Mortensen tað var skilagóð avgerð at tálma úflutningin av feskum fiski av landinum. Tann skipanin tykist longu at virka væl. Tað hevur so eisini við sær hækkaandi prisir í Bretlandi.

-Tvørtúrímóti rokni eg við, at hvat viðvíkur søluni av fiski verður 98 eitt gott ár. Men eg taki undir við teimum, sum halda, at rentan fer at hækka.

Johan Mortensen undrast annars yvir, at vit í Føroyum hoyra so lítið til búskaparligu kreppuna í fjareystri, sum er sera álvarslig. Hon kann fáa avleiðingar fyri búskaparligu gongdina í Europa eisini.

Hann heldur annars, at sum heild sær tað rættiliga áhugavert út fyri Føroyar í framtíðini. -Vit mugu so vóna, at danir meina tað teir siga, at teir vilja hjálpa okkum at fáa betri atgongd til ES. Ein bött avtala við ES hevði komið ótrúliga væl við hjá Føroyum. Men lat meg endurtaka - tað, sum hevur alstóran týdning í løtuni, er at vit fara undir eina fyrstu útbjóðing í ár sum ætlað.

FÓTBÓLTUR

FYRI BØRN OG UNG

í Ítróttarhøllini á Hálsi januar-mars 1998

Kl.	Deið	Venjarar	Mánadag
15.00	Smápitlar, 8-10 ár	Alvar Danielsen Steingrím Funding, Høgni Carlsen, Bjarni Samuelsen	
16.00	Piltar, 10-12 ár	Leivur Frederikse, Bárður Anthoniussen, Magnus Norðberg, Hans Pauli Hentze	
17.00	Pinkulingar, yngri enn 6 ár	Sjurður Norðbøð, Rogni Thorsteinsson, T. E. Hansen/Agnar Joensen, Bogi Øster	
17.45	Pinkulingar, 6-7 ár	Sjurður Norðbøð, Tummás E. Hansen/Agnar Joensen, Bogi Øster	
18.30	Smádreingir, 12-14 ár	Gunnleif Danielsen, Andreas Vatnhamar, Jákup á Borg	
19.30	Dreingir, 14-16 ár	John Klein	
Kl.	Deið	Venjarar	Mikudag
15.00	Pinkur, 8-10 ár	Maria Vang, Laila Enghamar, Rose Maria Haraldsen, Beinta Joensen	
15.00	Smágentur, 12-14 ár	Maria Vang, Laila Enghamar, Rose Maria Haraldsen, Beinta Joensen	
15.45	Gentur, 12-14 ár	Anja Rein	

Sum vanligt spæla børn og foreldur á niðara vølli í Gundadali sunnumorgun kl. 9-10